



కరువు మోకరిం ప్రశాన్ రెడ్డి

అ మేఘానికి మేమంటే ఎందుకంత చిన్నచూపో? నీళ్లో రామచంద్రా అని మేమల్లాడుతుంటే ఒక పక్క ఉధృతంగా వానలు కురిసి పరదలొస్తున్నాయి. ఇదంతా చూస్తుంటే మేఘం గిరిగీసుకుని వర్షిస్తోందని పెద్ద అనుమానం.

ఈ సంవత్సరం కూడా నైరుతీ ఋతుపవనాలు మోసం చేశాయి. అదనుకు పదును పడే సూచనలు కన్పించడం లేదు. రైతుల బతుకుల్లో ప్రతికూల పవనాలు బంగాళాఖాతంలో ఏర్పడిన అల్పపీడనం వాయువ్య దిశకు విస్తరించే తుపాన్లుగా మారాయి.

“ఏందిరా సంతోడా, ఆలోశ్యన్లో పడ్డావ్ పరీ చ్చల్లో పస్తాచ్చినావు గదా వుజ్జోగం వచ్చాదిలే. సద్దినీళ్ళు తాగి, సేనికానిడి కన్నా పోయి రా” మా నాన్నకు నేను ఉద్యోగం రాదేమోనన్న బెంగతో కన్పించానేమో, నాకు ఉద్యోగమే

చేయాలన్న నిబంధనేదీ లేదు. వానలు కురిసి మరమ్మతులకు నోచుకోని చెరువు నిండితే, మా బావిలోకి నీళ్ళొస్తే నాకు అదే పెద్ద ఉద్యోగం. నేనెన్ని నగరాల్లో చదువుకున్నా దేశమంతా తిరిగినా నేనెప్పటికీ అచ్చమైన పల్లె మనిషినే. పల్లెటూరి పిల్లోడినే, మా పల్లెంటే మా పొలాల వాసన అంటే ఎందుకో నాకన్నిటి కంటే ఇష్టం.

చద్ది తిని చేను దగ్గరకు బయలుదేరాను. మాకుండేది పదమూడు ఎకరాలైనా బావిలో నీళ్ళు లేకుంటే బోరులో నీళ్ళుండడంతో ఏదో మూన్నాళ్ళూ కాలం గడుపుకొస్తున్నాం. బోరులో

కూడా నీళ్ళు తక్కువ గావడంతో నాలుగైదేండ్లుగా వరి వేయడం మానుకున్నాం.

ఆరు ఎకరాలు శెనక్కాయ విత్తనం వేసి, మిగిలిన భూమినంతా బీడుగా వదిలేసినాం. మిగతా రైతుల్లో పోల్చుకుంటే కొంతలో కొంతైనా ఫర్లేదనిస్తుంది.

మా శెనక్కాయ చేనులో ఆడవాళ్ళు గట్టిగా మాట్లాడుతూ, కలుపు తీస్తున్న దృశ్యాన్ని చూసి గాని నేను వాస్తవంలోకి రాలేదు.

కలుపుతీస్తూ లయాత్మకంగా అలవోకగా పాడుతున్న కూలీల జానపదాలు, చేను పక్కనున్న రోడ్డుమీద కంకర కొట్టే సంగీతమూ వింటూవుంటే మా అమ్మ రాగి సంగటి ముద్దలు గంపలో వేసుకుని వచ్చింది. నేను వెళ్ళి కూలీలను పిలుచుకొచ్చాను భోజనానికి.

సంగటి ముద్దలు అందరమూ ఎడమ అరచే

తుల్లో పెట్టుకుని సంగటి ముద్ద మధ్యలో గుంతలు చేసుకుని అందులో కూరను వేసుకుని తినడం అలవాటు. తెల్లవాయల కారమైతే సంగట్లోకి దాని రుచేవేరు. ఒక్కక్కరు రెండున్నర ముద్దలు తింటారు.

“ఇంగ వచ్చే కొద్ద నీళ్లు తక్కువైతాయంట. మన బోరులో గూడా నీళ్లు తగ్గుకుపోతాయంట. మీ అయ్య పట్టించుకునే రకం కాక పోయి. నువ్వేందన్న వుజ్జోగం చూసుకుని ఈన్నుంచి బైటపడమని చెప్పి చెప్పి సాలైంది.”

నిశ్శబ్దాన్ని చీలుస్తూ అన్న అమ్మ మాటలకు గొంతులో ఎర్రకారం ఇరుక్కున్నట్లైంది.

“ఏం రా శేఖరూ, ఉలకపూ పలకపూ నేనైప్పే దేమైనా సెవికెక్కుతాయా లేదా.”

ఈసారి మాట్లాడక తప్పింది కాదు.

“నీళ్లు తగ్గితే మనమేంజేస్తామూ. వానలు కురవకపోతే నీళ్లెట్లావస్తాయి. సుబ్బారెడ్డి వాళ్ల భూమిలో డెబ్బై ఎనబై అడుగులేసినా ఒక చుక్క నీరు కూడా పడలేదని తెల్సింది” అమ్మతో గొంతు కలిపాను.

“అందుకేరా, చెప్పేది. వానలు పడవు. మనం లచ్చిందేవికి పెండ్లజెయ్యాలంటే యోర్ని అప్పడగాల. అందరి బ్రతుకులూ తిని సెయ్ కడుక్కు న్నట్లుండాయ్. మీ అయ్య ఎరువులోల్లకే బాకీ కట్టలే. ఇచ్చేటోళ్లు గునికి ఈరేమో. కక్కల్యాక మింగల్యాక వుండాడు మీ అయ్య. నువ్వేమో ‘భూమి భూమి’ అని కలవరిచ్చావ్. యింగేం వుపయోగం లేదబ్బీ, వుజ్జోగమో పాడో ఏదో ఒకటి చూసుకుంటేనే.”

అమ్మ మాటలకు జవాబివ్వకుండా మౌనంగా ఉండిపోయాను. చెల్లెలు లక్ష్మి పెండ్లి గురించి అప్పుల్లో కూరుకుపోయిన ఇంటి పరిస్థితి గురించి తెలిసి పట్టించుకోని అమాయకుడినేమీ కాదు. ఏదో ఆశ సీజన్లో నాలుగు చినుకులు పడ్తాయని. అమ్మను పలకరించడం ఇష్టం లేక దూరంగా వెళ్ళి పిచ్చి మొక్కలు పీకుతూ గట్టు మీద కూర్చున్నాను.

ఆకాశానికేసి “గంట రెండైంటాది” అని



‘మరీ దిగులుగా ఉన్నావేం?’ అడిగాడో సన్నాసి.

‘పూర్వాశ్రమ భార్యను చూసొస్తానని రెండు రోజులు లీవడిగా. గురువుగారు ఇవ్వలేదు చెప్పాడు మరో సన్నాసి బాధగా.

అమ్మ చెప్పగానే ఎర్రటి ఎండలోనే ఇంటికి నడిచాను.

మా ఇంటి ముందు పెద్ద వేపచెట్టు, దానికింద విశాలమైన అరుగు ఉంది. మా ఇంటి దగ్గరకొచ్చే సరికి అరుగుమీద కూర్చుని ఉన్నారు నానా రకాల మనుషులు.

నా చిన్నప్పుడు మా ఇంటి అరుగుమీద భారత భాగవత రామాయణాలు చర్చింపబడుతుండేవి, మా అబ్బ (నాన్న నాన్న) ఊరి పెద్దోళ్లంతా కలిస్తే సందడి సందడిగా కళగా ఉండేది. మా అమ్మ పూటకెన్నికాఫీ గ్లాసులు కడిగేదో.

గుండె బరువంతా దించేసుకున్న వాళ్లు అరుగుమీదే వేపచెట్టు నీడలో చల్లగా పడుకునేవారు.

నేను వెల్లి అరుగుమీద కూర్చున్నాను.

“ఈ దఫా చెనిక్కాయ్ ఇత్తనోళ్లు మారాజులే. వానలు పడేదిల్య మనం బతికేదిల్య” వెంకట్రెడ్డి మామ దిగులుగా అన్నాడు.

“అందరి పరిస్థితి అట్టే ఉందిలే ఎంకట్రెడ్డి, వాన ఇంత మోసం చేస్తాదని ఎవరనుకున్నారు. మేమేసిన ఆరుతడికే నీళ్లు తక్కువైనాయి. చేసే దేముంది. ఎట్టైతే అట్టగాని” నిండా మునిగిన వాడికి చలే ముందన్నట్లు మాట్లాడినాడు మా నాన్న.

తలకింద చెయ్యి పెట్టుకుని పడుకుని వింటున్న సుబ్బయ్య తాత లేచి కూర్చుని.

“ముందు గాల్చి అదనుకు సినుకు రాలె. ఎట్టనో ఉన్నట్టుండి ఆడోళ్లు ప్యాన్సీలు సల్లినట్లు

న్యాల తడిసింది. దాంతో మనోల్లంతా తొందరపడి బేగిన దుక్కి దున్ని ఇత్తనమేసిరి. ఇంగంతే సంగతులు ఇత్తనమేసి సాలికారైకు నెలదాటింది. ఇప్పుడన్న ఒక్క పదును మానైనా సినుకు రాలె మేలే” సుబ్బయ్య తాత మాటలకు రామాంజనేయులనే యువకుడు అడ్డుపడి “శెనిక్కాయ్ ఎట్టుంది కలుపు తీపిచ్చినావా?” అసందర్భంగా ప్రశ్నించాడు.

సుబ్బయ్య తాతకు ఒళ్లు మండింది.

“ఏం వాయ్ రామాంజిగా, అవలాయ్ గుంద్యా చెనిక్కాయ్తో పాటు అందరూ ఎండిపోతాంటే చెనిక్కా యెట్టుందంటావ్. పంట ఎదుగుద లేల్యాకుంటే కలుపెట్టలే పిచ్చావ్వాయ్ నేనేపి చ్చుకోవాల ముందు గుండు. నీ కంతా ఎగసె క్కెమె. సిమెంటు పాట్రీలోకి పనికి పోబట్టి నీకు దిక్కు తెల్పేట్టుగా లేదే.”

రామాంజిగాడు మారు మాట్లాడకుండా అరుగు వెనక చిన్న పిల్లల బంగరాలు తిప్పుతుంటే అక్కడికెళ్లి నిల్చున్నాడు.

“పప్పు పురుగుపడ్తాంది, మనూర్లో ఇత్తనమిత్త నోళ్లంతా పప్పు అమ్మేసినారు” అన్నాడు నాన్న.

అమ్మడమే మంచినన్నట్లు చూసారు అరుగు మీద వాళ్లంతా.

“పోయిన దఫా చెనికట్టెన్నా మిగిలింది, బొందు పెరికి పసులకైనా పెట్టిమి. ఈ దఫా అదీ ల్యాకపాయె బాడుగల్యాక ఉండిన ఒక కాడి ఎద్దులమ్ముకుంటే. ఈ ఎనుములకు యాన్నుంచి గడ్డి త్యావాలో” ఆకాశం వైపు దిక్కులు చూస్తూ అన్నాడు వెంకట్రెడ్డి మామ.

వానలు రావు!

అప్పులు తీరవు!

శుభకార్యాలు జరగవు...!

గంగమ్మ జాతరలు కప్పల ఊరేగింపుల మీద నమ్మకం కుదరక మానేసినారు. సంవత్సరానికెప్పుడో తినే మాంసం కూడా మరచిపోయినారు. ‘తాతలు తాగిన నేతుల సంగతి’ పునరావృతం చేసుకోవడం తప్ప చేసేదేమీ లేదు.

‘సర్వర్ ! ఏమున్నాయ్’ అడిగాడు వంశీ.

‘కంప్యూటర్ డిజైన్ పరోటా, డిజిటల్ ఇడ్లీ, రాడార్ దోసే...’ చెప్పాడు సర్వర్.



“రేయ్ అబ్బీ శేఖరూ?” పిలిచాడు సుబ్బయ్య తాత. సమాధానంగా నవ్వాను.

“రేయ్, కిట్టకాల్య గురించి మన రైతులంతా కలెట్రాఫీసుకాడ గొడవ పన్నారంటా, నీకే మైనా తెలిసింద్యా. అవునా శేఖరూ, మన వాళ్ల మనకిడిసే దానికే ఆల్లకేందిరా నొప్పి అట్టాట ప్పుడు ఈ పాజెట్టని ఇన్ని నీళ్లు ఇడుస్తామని గెవ ర్నమెంట్లోళ్లు లెక్కగట్టి సెప్పిరి కదా, మర్సిపో యినారా అప్పుడే” అన్నాడు తాత.


నిజమే తాత, కె.సి. కాల్య గురించి రైతులంతా కలెట్రాఫీతోనే గొడవ పెట్టుకున్నారు. గోదావరి, కృష్ణానదుల్లో నీళ్లు ఎప్పుడూ ఉంటాయని గోదా వరి తీర ప్రాంతాలకు వచ్చే వరదనీరు కేవలం ఒక రోజు వరదనీరు సరిపోతాయని కలెక్టర్తో చెప్పి నారు. కృష్ణా మిగులు జలాలను మనకు మళ్లించ డంలో ఆలస్యం జరుగుతోందని మన రైతులంతా ధర్నా చేసినారు. నీళ్ల కోసం నిరాహారదీక్షలు చేసి ఆస్పత్రిపాలైన నాయకులంతా అధికార మత్తులో ఉండి మనల్ని మరిచిపోయినారని తీవ్రంగా నినా దాలు చేసినారు తాతా. పేపర్ల నిండా ఈ వార్తలే తాతా” జరిగిన విషయం వివరించాను.

“ప్రాజెట్టులు దండిగా ఉండాయంటగదరా మనకు” అన్నాడు సుబ్బయ్యతాత జిబ్బా చొక్కాలోంచి బీడీ తీసుకుంటూ.

“ఆ ఉండాయితే, సొమ్మొకనిది సోకొకనిది. డ్యాములన్నీ మనై. నీళ్ళన్నీ వాళ్లకే పోతాయి. ఎవరికో తాగే దానికోసం మనకు గుక్కెడు నీళ్ళు తాగేదానికి గతిలేదు. పేరుకే అన్నీ ఉండాయని. సంవత్సరం పొడుగుంత కాల్యకు నీళ్ళిడిస్తే గొర్నమెంట్లోళ్ల సొమ్మొంపోయింది” పకపక నవ్వాడు వెంకటెడ్డి మామ.

“చెనిక్కాయ్ ఈ సారెంతుంటాదో రేటు” అందరి వైపు చూస్తూ అన్నాడు మానాన్న.

“ముందు నీకు రేటు కొచ్చింది తొందర.



‘అల్లుడుగా రేం చేస్తున్నారమ్మా?’
‘నిద్రపోతున్నారు నాన్నగారు!’
‘నే అడిగేది ఇంటి విషయం కాదమ్మా! ఆఫీసులో ఏం చేస్తున్నా రని అడుగుతున్నా?’
‘అక్కడా ఇదే వరస నాన్నగారు!’

మేమంతా పంటల్లాయక సచ్చాంటి. కొడుకు పుట్టక తలికే గుడ్డలు కుట్టించినాతంట నీయట్టాటోడు. పంటలేవు కూల్లులేవు. మీ ఇంటి సంగతే తీసుకో, ఎన్నిమందల ఆవులు జీవాలు ఉన్నాయి. ముద్ద పప్పు గడ్డ పెరుగు మీరిప్పుడు తింటాండారా. కాఫీ నీళ్లే మర్సిపోయినాం. యింగమజ్జిగ కత సెప్పబట్టుదు” నిట్టూర్చాడు వెంకటెడ్డిమామ.

మానాన్న ఏమీ మాట్లాడలేదు. తిరిగి వెంకటె డ్డిమామ మళ్ళీ అందుకున్నాడు.

“అప్పోసాప్పో జేసి పంట బేచ్చిమి. బేసినాక పొరబాట్లు వానొచ్చి పంట పండిందనుకో. చేతి కాడికొచ్చిన పంట నోటి కాడికి అందకుండా పోతాది”.

“నిజమే మామా, నువ్వు చెప్పేది. దేశంలో అన్ని విధాల మోసపోయ్యేది రైతే. ఎవడైతే ఒక వస్తువును తయారు చేస్తాడో ఆ వస్తువు ధర నిర్ణ యించే అధికారం వాడికే ఉంటుంది. విత్తనాలు కొనుక్కోవడానికి డబ్బు వడ్డీకి తెచ్చుకుని, ఎరు వులకోసం పెళ్లాం పిల్లోళ్ళ చెవుల్లోకి గూడా లేకుండా ఇంట్లో బంగారంతా కుదువపెట్టి పంటను నమ్ముకుంటాడు. మన బోటి రైతులంతా ఎరువుల దగ్గరే బాగా మోసపోతున్నాం. పంట చేతికొచ్చిన తర్వాత, దళారీల చేతుల్లో పడ

కుండా ఉండలేం. దళారీలను కాదంటే ఇండ్ల ల్లోనో గోడొస్తల్లోనో ముగ్గిపంట పాడైపోవా ల్సిందే. పట్టించుకునే మొగోడుండడు. చివరకు బలపాలు తయారుచేసే వాడు గూడా ధర నిర్ణ యిస్తున్నాడు. రైతు నిర్ణయించిన ధరకే ఎందుక భ్యంతరం చెప్తారో” ఉపన్యాసంలా ముగిం చాను.

“అవునా అబ్బీ, మనం పెట్టిన రేటుకే దేశం కొనుగోలు చేసే రోజు రావాల్లా”

“ఆ పడమర జూడండి మబ్బు పట్టినట్టుంది” అంటున్న మానాన్న మాటలను సుబ్బయ్య తాత పట్టించుకోకుండా,

“ముప్పై ఏండ్లుగా పడ్తానే ఉంది మబ్బు. అది మబ్బుగాదురా మన బెమ. ఆకాశం మెరు చ్చాందంటే అక్కడ్యాన్నో పడేదానికి. మనంశెని నా కొడుకులం మన క్యాడపడ్తాది రా, వానా మీ నాయన్నే అడుగు, మీ నాయన పుట్టినప్ప ట్టుంచి మనూరి శెరువు ఎన్ని దపాలు నిండి నాదో” సుబ్బయ్య తాత ఒంటిమీదున్న తువ్వాలు తలకింద పెట్టుకుని ఒరిగి పడుకు న్నాడు.

మానాన్న సాయంత్రం ‘మబ్బుపట్టింద’ని చెప్పినమాట నిజం కాలేదు. రాత్రి భోజనం చేసి అమ్మతో కరవుదండకం చదివించుకుని పడుకు న్నానే గాని నిద్ర పట్టలేదు. అమ్మ చెప్పింది నాకి ప్పుడు బాగా స్పష్టమవుతోంది.

సుబ్బయ్య తాత వానలు రావంటాడు. వాన మాటే ఎత్తవద్దంటాడు. అమ్మ సంగతి సరే సరి! మట్టి మీద మమకారంతో ఇక్కడే ఉంటే శెని క్కాయ పంటలా నా బతుకూ ఎండిపోకతప్పదు. ఇది ఎడారి స్వప్నం. ఎటుచూసినా కరు. అణువ ణువూ మహా ఎడారిగా మారుతున్న కరవు భావన.

కరవు... కరవు... కరవు...



‘నువ్విక్కడికి ఎందుకు వచ్చావు?’
‘పోటీ’కి
‘ఎందులో పోటీ’
‘గవర్నమెంట్ వారు ముద్రిస్తున్న రూపాయి నోట్లు నేను ముద్రిస్తున్నా నని ఓర్వలేక ఇలా జైలులో పెట్టారు.

పి. సురేశ్ కుమార్,
హైదరాబాద్